

LEJLET IT-TIEĠ

Sketch ta' G. CASSAR PULLICINO

Pawlu kien ferhan! L-ghada kellu jiżżewwieg! Għall-ewwel ma setax jifhem għaliex kien qed iħoss ruħu hekk ferhan, jew għaliex dak il-jum ma kienx bħall-jiem l-oħra li għaddew qablu. Fid-dar kollox sieket, u Toni, qarib Pawlu, kien għad fadallu biex jiġi, għax baqa' sagħtejn u fuqhom għall-*Ave Marija*. Kull filgħaxija Pawlu kien joqgħod jistennieh jaasal u ma kienx jiċċaqtaq minn fejn ikun qabel ma jisma' l-lukkett jint-refa' u l-bieb iżaqzaq.

Imma l-lejla Pawlu ma kienx sa joqgħod jistenna. Il-lejla Pawlu kellu x'jagħmel u għalhekk kien rafa' mix-xogħol f'nofs inhar. Kellu jhejji d-dar għall-ghada: kellu jfarfar u jiknes kullimkien, u jaħsel daqsxejn l-art; kellu jagħlef u jisqi l-bhejjem biex l-ghada jsib kollox lest — għax ma riedx jaħdem f'jum it-tiegħ ukoll. U għalhekk Pawlu naddaf u kines u għalef — imbagħad haħes haħsa madwaru! L-egħlieqi kienu sbieħ, bil-qamħ għoli isfar daqs id-deheb, imewweg quddiemu maż-żiffa helwa ta' wara nofs inhar. U fost dawk l-egħlieqi kollha kien hemm tiegħu ukoll, dawk is-sitt imien raba' li kien hallielu missieru, u li kienu ta' missier mis-sieru qablu. Dak ir-raba' kien jaħdmu hu: kien iqalleb l-art, jagħzaqha, idemmilha, jaħratha u jiżragħha — l-għaraq kien iqattar minn fuq għbinu meta jkun miexi wara l-moħriet, miġbud mill-bagħal jonfoħ. L-għaraq kien iqattar, jaħraq daqs in-nar, u jiħallat mal-ħamrija u jsir haġa waħda magħha. Imbagħad wara kien jaasal il-ħsad, u l-art kienet troddlu l-egħlej-jel tagħha kotrana, dik l-art li kienet l-istess għajxien u haġja tiegħu... Pawlu tbissem xhin ra l-frott tal-għaraq tiegħu jmewweg quddiemu, u bejnu u bejn ruħu qal: 'Minn għada 'l quddiem dawn l-egħlieqi majibqgħux iktar tiegħi biss, imma jsiru tagħna — tiegħi u tal-mara, tal-mara li sa tkun is-sieħba tiegħi għal għomri'...

Pawlu qağħad jistrieħ ftit fuq kaxxa tal-injam, jaħseb... L-ghada fil-ghodu jtejjgu, kellu jqaddsilhom Dun Lawrenz, jiġi xi haġa fil-bogħod minn Lonza, il-mara li sa jieħu. Il-quddiesa tibda fis-sebğha, u wara l-haddara jmorru għand missietha, u ssir l-ikla tat-tiegħ. U kellu jkun hemm l-għannejja u d-daqqaqa tar-raħal, u kienu hasbu għal xi erba' tramuğ ġani nbid safi li kien intgħasar is-sajf ta' qabel. Imbagħad wara jgħibha toq-ğhod miegħu għal kollox id-dar, li hu għadu kif bajjad u naddaf u hasel, u fejn kien twieled u trabba' Pawlu stess...

Pawlu qam biex isaħħan ftit kafè fuq in-nar... Din kienet l-aħħar darba li sa jagħmel dan. Għada tiġi l-mara, u huwa ma jkollux għalfejn jiknes u jfarfar, għax biżżejjed għandu x'jagħmel biex jieħu ħsieb ix-xogħol

tal-ghalqa. U hwejjgu tibda tieġu hsieb taħsilhom Lonza... U lanqas ma jiekol xott iktar bħal ma kien ilu jiekol mindu mietet ommu xi sentejn qabel. Imma filghaxijiet jibda jsib xi ftit tisjir shun biex jirfdu u jgħi saħħa iktar għax-xogħol iebes tar-raba', u filgħodu tibda tlestilu belgħa shuna Lonza qabel jitlaq għax-xogħol...

U meta jikbru, huwa u martu, ikun hemm it-tfal, biex inaddfu u jnaqqsu mit-toqol tax-xogħol tagħhom — it-tfal li għad jitwiellu, — u mbagħad jikbru u jkollhom huma wkoll l-ulied li bħalu jiehdu l-ghajxien tagħhom minn qiegħ l-art, minn gol-ħamrija għammeliya li qisha omm kulhadd! Pawlu waqaf u dar dawra mejt. Il-hsieb ta' wliedu jilagħbu u jiġru go daru laqtu, għax huwa ħutu żgħar qatt ma kellu; u għieb quddiem għajnejh it-tfal jiġru, jaqbzu, jilagħbu u jgħajtu gol-kamra t'isfel u gol-ghorfa ta' fuq...

Imma issa Pawlu qam u mar biex jahsel wiċċu. U nduna li kien hemm raġel, b'xuxtu mhabbla u mqanfda u bil-lehja twila u sewda, iħares lejħ mill-wiċċ tal-ilma — u dak ir-raġel kien huwa stess! Mas-siegħa u l-ħin qata' li jmur jitqarweż u jqaxxar il-lehja għand il-parrukkier tar-raħal l-iktar qrib. Kien ilu żmien ma jagħmilha dil-bicca xogħol, għax dan kollu flus fil-hala: il-lehja malajr tinbet u x-xagħar jikber malajr wisq, u tista' toqgħod magħhom. Imma llum mhux se joqgħod iqis kemm jonfoq. Din darba biss! Illum lejlet it-tieg! U t-tieg darba jiġi!...

Issa Pawlu mar fetiħ senduq, li kien ta' missieru, u ta' missier mis-sieru qablu, u minnu hareġ glekk u sidrija tan-newl, maħdumin b'erba' mkiekek, qmis bajda rrigata bl-iswed — u libishom, għax ried jara kif sa jkun bihom l-ghada. U xedd il-qorq il-gdid ukoll, li kien xtara minn Fuq il-Monti, il-Belt, u żan żan xi xahar qabel, għall-festa, u mexa ftit mal-kamra biex ikompli jerġi xi ftit, u dawwar it-terħa tal-ħarir ma' qaddu, qiegħed il-berritta, bil-gummiena fin-nofs u b'żewġ żagarelliet imdendla wara fuq rasu, u xammar il-pulzieri tal-qmis sa minkbu. Imbagħad Pawlu hares lejħ innifsu fil-mera... Ftit kien iħabbell rasu jħares fil-mera, bejn għax ma kellux wisq għalfajn, u bejn għax minn ċkejken kien jisma' 'l ommu tghid li mhux sewwa tħares wisq lejn il-mera, għax tista' tara' 'l ta' barra minn hawn iħares lejħ... Imma llum Pawlu hares, u tbišem, għax ra li kien liebes tajjeb. Wara kollox, ma riedx għal għieh wiċċu li f'jum it-tieg Lonza taralu hwejjgu koroh, jew imraqqa' u mtebba' bil-gharaq u bil-ħamrija. Halli wara taħsillu, traqqalu u g'gannatlu trieħi u qliezet u sdieri — imma mhux dak inhar tat-tieg!...

Pawlu reġa qagħad bil-qiegħda. U hsiebu issa waqa' fuq Lonza; il-mara li sa jiz żewweġ. Il missierha kien ilu jafu: kien bidwi bħalu, imma kellu xi sold gmielu għax meta darba l-uċuħ tal-patata mteessu bl-irtuba u tgharrqu, tiegħu baqgħet shiħa u billi kien suq tajjeb kien bieghha bil-gholi u

qala' kemxa flus sewwa. Lil Lonza kien raha darba hija u hieġra mill-knisja. Kien urihel Toni, qaribu, li mill-mewt t'ommu 'l hawn kien baqa' jmur jorqod miegħu biex iwennsu, u ma' Toni kien baġat johtobha wara li raha xi darbtejn oħra. Għax Lonza kienet laqtu. Kienet laqtu mhux għax kien fiha xi ġmiel żejded, imma xi haġa oħra li Pawlu ma setgħax ifisser x'inhi. Kienet samra; u mibruma u godlija; u għajnejha leġġi kienu jipattu għal xufftejha, li kienu farka hoxxin żejded. Imma Pawlu kemm idum iġhix wahdu? Kemm idum jagħmel kolloxx hu: jahdem u jagħżaq fil-għalqa, jieħu hsieb id-dar, u l-bhejjem u hwejjġu, u jkeċner ukoll? Le, le! Dik ma kenitx hajja tiegħu! Pawlu kellu bżonn ta' sieħba biex tgħinu u ttaffilu daqsxejn it-toqol tal-hajja. U billi ma kenitx petita wisq? Imma b'saħħitha kienet, u tiflah taħdem miegħu fil-għalqa, u ma kenitx marradija, u tiekol kolloxx għax mhix imrobbija fil-hejm u l-fsied... Huwa tifla moħħa fi ġmielha sa tieħu bidwi ikrah bħalu, jew sa tagħmel dak ix-xoġhol? Dik tkun hsiebha biess fl-ilbies sabiħ, u ma traqqalux jew issewwilu hwejġu meta jitqattgħu, bħal ma taf tagħmel Lonza, li kienet tal-gabra, u għandha l-pont tal-hjata wkoll! Le! Lonza kienet tgħodd għal miegħu — u l-ghada 'k il-Bambin irid, Lonza tkun tiegħu. Iġri jaasal għada!

Pawlu kien ferħan!

(Ikompili mill-paġ. 6)

- AQUILINA, J., 'Fields of Maltese Linguistic Research', *Lingua International Review of General Linguistics* (Amsterdam), Vol. VII, No. 1, 1957.
 'Maltese As a Mixed Language', *Journal of Semitic Studies* (Manchester University), Vol. 3, No. 1, 1958.
 'A Brief Survey of Maltese Literature', *Scientia* (Malta), Vol. XXI, No. 3, 1955.
 'Educational and Cultural Life in Malta', *Scientia* (Malta), Vol. XVIII, Nos. 1-2, 1952.
 'Ninu Cremona', *Orbis*, Tome VI, No. 1, 1957.
 'The Role of Language in Society', *Bulletin* (Malta), 30th Jan. — 5th Feb. 1958.
 AQUILINA, J. u CASSAR-PULLICINO, J., 'Lexical Material in Maltese Folklore', *Journal of the Faculty of Arts* (Malta), Vol. I, No. 1, 1957.
 CASSAR-PULLICINO, J., 'Social Aspects of Maltese Nicknames', *Scientia* (Malta), Vol. XXII, No. 2, 1956.
 'Canti Sulla Passione nelle Isole Maltesi', *Lares* (Firenze), Anno XX, Fasc. III-IV, 1954.
 'La Settimana Santa a Malta', *Phoenix* (Bari), II, (1956), Nos. 1-2.
- (Ikompili fil-paġ. 28)